

جنرل ہسپتال جنوری میں 1 لاکھ 12 ہزار سے زائد مریضوں کا علاج ہوا

دوسرے ہسپتالوں سے ریفر مریضوں کا ریکارڈ اپ ڈیٹ رکھنے پر نرس کو تعریفی سٹوفکیٹ دینے کا اعلان
کورونا کے باوجود طب سے وابستہ افراد اپنی جانوں کی پرواہ نہ کرتے ہوئے دکھی انسانیت کی خدمت کر رہے ہیں
انتظامی ڈاکٹرز تینوں شفٹوں میں زیر علاج مریضوں کے بستر پر جا کر طبی سہولیات بارے آگاہی حاصل کریں: پرنسپل پروفیسر الفریڈ ظفر

لاہور یکم فروری:..... پرنسپل پوسٹ گریجویٹ میڈیکل انسٹی ٹیوٹ پروفیسر ڈاکٹر سردار محمد الفریڈ ظفر نے بتایا کہ دو سال کے پہلے ماہ کے دوران جنرل ہسپتال کے ایمرجنسی و آؤٹ ڈور میں 1 لاکھ 12 ہزار 452 مریضوں کا علاج معالجہ کیا گیا جبکہ صوبے کے دوسرے ہسپتالوں سے 133 مریض ریفر ہو کر آئے جو ایل جی ایچ کی کارکردگی کا منہ بولتا ثبوت ہے۔ پرنسپل نے دوسرے ہسپتالوں سے ریفر ہو کر آنے والے مریضوں کا مکمل ریکارڈ اپ ڈیٹ رکھنے پر ڈیوٹی پر موجودہ سٹاف نرس عائشہ نعمت کو تعریفی سٹوفکیٹ دینے کا بھی اعلان کیا اور ہسپتال کے ڈاکٹروں، نرسوں اور پیرامیڈکس کی مجموعی کارکردگی کو سراہا۔ اس موقع پر میڈیکل سپرنٹنڈنٹ ڈاکٹر عبدالرزاق، ڈاکٹر علی شفیق، ڈاکٹر جعفر شاہ، نرسنگ سپروائزر انور سلطانہ سمیت دیگر بھی موجود تھے۔

پروفیسر سردار محمد الفریڈ ظفر نے معالجین اور ملازمین کی خدمات کو خراج تحسین پیش کرتے ہوئے کہا کہ کورونا وبا کے باوجود میڈیکل کے شعبے سے وابستہ افراد اپنی جانوں کی پرواہ نہ کرتے ہوئے مریضوں کی خدمت سرانجام دے رہے ہیں اور دوسروں کی زندگیاں بچانے کی سرتوڑ کوشش کرتے ہیں۔ انہوں نے کہا کہ شعبہ حادثات اور آؤٹ ڈور میں روزانہ مریضوں کو بڑی تعداد میں طبی سہولیات بہم پہنچائی جا رہی ہیں۔ پروفیسر الفریڈ ظفر نے کہا کہ حکومت پنجاب کی پالیسی کے مطابق شعبہ حادثات میں آنے والے مریضوں کے آپریشن کا سامان، ادویات، سی ٹی سکین، وغیرہ تشخیصی ٹیسٹوں پر ایک پائی بھی خرچ نہیں ہوتی۔ انہوں نے تمام انتظامی ڈاکٹرز پر زور دیا کہ وہ صبح، شام اور رات کے اوقات میں مریضوں کے بستر پر جا کر ان کی خیریت دریافت کرنے کے ساتھ طبی سہولیات کے بارے میں بھی آگاہی حاصل کیا کریں اور اپنے فرائض کی انجام دہی سارا سال اسی لگن اور محنت کے ساتھ جاری رکھیں۔